

## नाइचनि ते निवाजश

४९

खालिसो हिकु नाइचनि जो, हुओ परियलुसिंधु प्रेमी ।  
 जंहि खे भगत भेणीविए, कयो सत्संग नेमी ॥  
 असुलु मिज़ाजी इश्क में, घणो हुओ गलितानु ।  
 इश्क जे मस्तीअ में, कयाई सभु कुर्बानु ॥  
 बिलमंगलु चिन्तामणीअ लाइ, थियो दर दर देवानो ।  
 इन्हीअ तरह हीउ भी हुयो, हिक महबत मस्तानो ॥  
 तंहि सुपने में साहिब चयो, ओ सुतल हाणे जागु ।  
 श्री राम ब्राल जे भक्ति जो, भाई जागियुइ भागु ॥  
 सदु बुधी साहिब जो, उथी पन्थि पियो ।  
 सो फासे कीअँ मोह में, जंहिते कामिल कुरिबु कयो ॥  
 जुहिद जतन करे साहिब, तहिंखे प्रभूअ सां जोड़ियो ।  
 होरियां होरियां विषय खां, हुन भी मुहुँ मोड़ियो ॥  
 ब्राझ दिसी बाबल जी, रहे दर ते विकाणो ।  
 सरलता ऐं सिक सां, लधो ठाकुर वटि ठाणो ॥  
 गुण निधान गुरुदेव जा, दिसी चरित मोहियो ।  
 रही सत्संग जी छांव में, खोटो संगु खोहियो ॥  
 वठी आयो बाबल खे, मीरपुरि मां मनाए ।  
 भाग भला नाइचनि जा, जिते अबलु आयो आहे ॥

खालिसा सभु खुशियुनि में, नचनि ऐं गाईनि ।  
 दर्शनु करे दिलिदार जो, सिक सां साराहीनि ॥  
 इएं ज़ाताऊं दिलि में, ज़णु गुरु अर्जुनु आ आयो ।  
 साईअ भी सत्संग में, अम्बृतु वर्षायो ॥  
 गुरु साहिब गीतनि जी, थिए कथा रस भरी ।  
 बुधाईनि चरित्र भक्तनि जा, दिलिड़ी पवे ठरी ॥  
 कढ़हिं जप साहिब अर्थ जो, आनन्दु माणाईनि ।  
 साकेत रस समाजड़ो, तंहि में ज़ाणाईनि ॥  
 कढ़हिं धुनी थिए नाम जी, वजें गगन गुंजार ।  
 जानिब जा जैकार, जड़ चेतन सभई चवनि ॥

४२

दाता दयालु दूलहु, दिलिदारु दिलि दुलारो ।  
 मनठारु मैगसि चन्दु आ, महबूबु महिमा वारो ॥  
 सुहिणो सलोनो साई, सरदारु आ सोभारो ।  
 करुणा निधी कलौली, कामिलु आहे करारो ॥  
 परा प्रेम रस में पूर्णु, प्रणत पालु प्राण प्यारो ।  
 निर्मलु निमाणो नेही, निर्देशु जंहिजो न्यारो ॥  
 तरण तारण त्रिलोक पति, त्रिभुवन जो उज्यारो ।  
 क्षमा शीलु खासो खावन्दु, खुशीअ खेप खटण हारो ॥  
 गुरुनि गुरु जगत गुरु, गोस्वामि आ गुलज़ारो ।  
 रस रंग निधानु रांझनु, रहिबरु आहे रिझवारो ॥  
 हर्षनि जी खाणि हुब भरियो, हाकिमु आहे हाकारो ।

जानिबु जती आ जोधो, जननीअ जीअ जियारो ॥  
 वाली आ सारी विसु जो, वणिकार विहण वारो ।  
 अलबेलो आनन्द कन्दु आ, अमड़ि दिलि आधारो ॥  
 आहे लादुलो लासानी, लाखीणी लोद वारो ।  
 नितु भाव मगनु भोरो, भक्तनि जो आ भतारो ॥  
 चूड़ामणी चतुरनि जो, कोट चन्द्र चमक धारो ।  
 सिरताजु आ सूफियुनि जो, सत्संग जो सींगारो ॥  
 श्रीखण्डु सचारो साई, गरीबनि जो आ गम टारो ।  
 नाइचन में भी वजायो, हरी नाम जो नगारो ॥

४३

बोलियो वाह गुरु सभु सवली, इहा बाबल जी ब्रौली ।  
 सदां वाहगुरु नाम सां, चिटियनि चित चोली ॥  
 श्री वाहगुरुअ जे नाम जो, प्रतापु अनोखो ।  
 दुर्लभु देव मुनियुनि खे, सतिगुर कयो सौखो ॥  
 किरोड़ यज्ञ जेको करे, किरोड़ तीर्थ इश्नान ।  
 गांयूं गंज सोनो रत्न, किरोड़ करे अन्न दान ॥  
 पर हिकिड़े वाहगुरु नाम जे, तोर में कीन तुरनि ।  
 जेके वाहगुरु नाम खे, उमंग सां उच्चरिनि ॥  
 तिनि सुहणे सौभाग्य खे, ब्रह्मा बि साराहे ।  
 शारदा आणि तूं आरती, चवे श्रद्धा वधाए ॥  
 तंहिजो खातो खुशीअ सां, चित्रु गुप्तु वारे ।  
 श्री वाहगुरु मिठो नामिड़ो, हिक वारि बि उच्चारें ॥

रिधियूं सिद्धियूं सभु सिक सां, तंहिजी सेवा कमाईनि ।  
 श्री वाहगुरु मिठे नाम सां, लिंवड़ी जे लाईनि ॥  
 ववे विष्णु हाहे हरी, गगे गोविन्दु रारे रामु ।  
 चइनि नामनि चमिके सदां, वाहगुरु मिठो नामु ॥  
 श्री वाहगुरु श्री वाहगुरु, श्री वाहगुरु गायां ।  
 श्री वाहगुरु श्री वाहगुरु, श्री वाहगुरु ध्यायां ॥  
 नाम वाहगुरु नामी साई, रस निधान रस राजु ।  
 जाहिरु आहे जगत में, सो सन्तनि जो सिरताजु ॥  
 राजा रावल देश जो, मीरपुरि महाराजु ।  
 बृज भक्तनि मन में मजियो, बाबा श्री बृजराजु ॥  
 कौतक निधि करतारु थमि, सदां कथा कलौली ।  
 मिठे बाबल जी ब्रौली, रसीली रस गुल्लनि खां ॥

४४

साई साहिब सनेह जी, मां गाल्हि करियां केही ।  
 किये सहचरी साकेत जी, किये गप में गतलु गेही ॥  
 सिपी कद्रहिं समुंड जो, पारु अदी पाए ।  
 भिंभोरी आकाश जो, कीअँ अन्तु लहणु चाहे ॥  
 परिक्रमा पृथ्वीअ जी, किविली कीअँ करे ।  
 मच्छरु कीअँ मस्तीअ में, सुमेरु सिर धरे ॥  
 तीलियुनि जो तुरहो ब्रधी, समुन्दु केरु तरे ।  
 घाघरि में सागर खे, भोरो कीअँ भरे ॥  
 सो मोती लहे कीअँ मानसर, जो मच्छीअ काणि मरे ।

सो सुजाणे साहिब खे, कनि जंहिजो पटु परे ॥  
 सदां जीओ साई सच्चा, चवां जीउ जीउ नितु साई ।  
 जानिब जसु अवहाँजिड़ो, आहे अमरु सदाई ॥  
 नितु सवेरो झंगल जो, साहिबु सैरु करे ।  
 बुखियनि दिलि दुखियनि जो, दिलि ऐं पेटु भरे ॥  
 घुमनि मस्तीअ मौज में, रंग भरियां राणा ।  
 आजियां कनि अनुराग सां, सभु लयूं ऐं लाणा ॥  
 किथे किविलियुनि मुस्ती दियनि, किथे पखियुनि चुगाईनि ।  
 खुरिपे सां करे खेलिड़ा, कथाऊँ बुधाईनि ॥  
 हिक सुकल वाह जे पेट में, वेठा हुआ हिक दीहँ ।  
 प्रभु कीर्ति जे जल सां, तंहि भरियो साईअ शीह ॥  
 शंकरु चवे पार्वती, बालि वाहगुरु हिक वारि ।  
 चड़िही नाम जहाज ते, पहुँचुं प्रीतम पारि ॥  
 ज़ाहिरु आहे जगत में, मिथिला जो महिराजु ।  
 जनकराइ जस जो धणी, निमिकुल जो सिरताजु ॥  
 ऋषी बि जहिंजा शिष्य थी, घुरनि दीक्षा दानु ।  
 ब्रह्म ज्ञान समुद्र में, जेको करे स्नानु ॥  
 उन्हीअ अबल जे अडण में, प्रगटियो पार्थिविचन्दु ।  
 मिथिला पति जे महल में, छायों अतुलु अनन्दु ॥  
 किरोड़ वैकुण्ठि सुख खां, सुखु थियो सोभारो ।  
 करे बाल विनोदिड़ा, श्री पार्थिविचन्दु प्यारो ॥  
 भली वियो विदेह खां, सभु राज जो करोबारु ।

ब्रच्चिड़ी वैदेहलि जो, दिसी बाल विहारु ॥  
 नभ गंगा जे नाद खां, मिठिड़ा वैदियलि वेण ।  
 बुधी बाबल जनक जा, ठरी पवनि था नेण ॥  
 मोर सारस हन्स ब्रच्चिड़ा, पुठियां गदु घुमनि ।  
 हर हर घणे हर्ष सां, स्वामिणि चरण चुमनि ॥  
 वठी सखियुनि जो टोलिड़ो, घुमनि कमला तीर ।  
 खेदनि गुलनि गेंद सां, सुरभिति वहे समीर ॥  
 कोकिलि उर्मिलि माण्डवी, श्रुति कीरति सुजानु ।  
 सहसैं सहेलियुनि में इहे, पंज आहिनि प्रधानु ॥  
 पंजई पवित्र प्रेम सां, हित वारियूं आहीनि ।  
 अठई पहर आरियलि खे, थियूं लादिड़ा लड़ाईनि ॥  
 सुजसु श्री सियचन्द्र जो, सहेलियूं साराहीनि ।  
 नवीन नवीन रसनि सां, राज कुंवरि रीझाईनि ॥  
 मगनु थियूं महबत में, बुधी नूपुर झनिकार ।  
 पोइ कीरति किशोरीअ जी, कोकिलि कई उच्चार ॥  
 सखी स्वामिनिचन्द्र जी, दिसो शोभिया सुखदाई ।  
 जणु हलणु सेखारे हंसनि खे, जनक जी ज़ाई ॥  
 मुख कमल मकरंद ते, था मधुप मंडिराईनि ।  
 जणु सतिगुर जा शिष्यड़ा, गुण गद् गद् थी गाईनि ॥  
 कृपा भरिए कटाक्ष सां, श्री जू सुधा वरसाईनि ।  
 वण वलियूं बि स्वागत जा, राग मिठा गाईनि ॥  
 इऐं कंदियूं वचन विलासड़ा, त्रिदृषि आश्रम वटि आयूं ।

जिते सुन्दरु नंढियूं पहाड़ियूं, छब्रर सां छायूं ॥  
 परियां पहाड़ बरफ जा, चांदीअ जियां चमकनि ।  
 चन्द्रमां जी चान्डाणि ते, दामिनि जियां दमकनि ॥  
 कोकिलि चयो मिठी स्वामिनी, हीउ सुन्दरु दृष्यु दिसो ।  
 ऋषियुनि जे आश्रम जो, आनन्दु अजु पसो ॥  
 रंग बिरंगी पखियुनि जूं, बुधो मधुरु लातियूं ।  
 जै जै जानिकी चन्द्र जी, चवनि दीहैं रातियूं ॥  
 श्री याज्ञवल्क जतीअ जो, हीउ आश्रमु उज्यारो ।  
 बाबा श्री मिथिलेश जो, जेको सतिगुरु सोभारो ॥  
 उन्हीअ महल आया उते, सुन्दर ऋषी कुमार ।  
 ड्रभ गुलिड़ा हथनि में, विया थे गुर दरिबार ॥  
 बाल सन्त मिठी स्वामिनी, कयो ऋषियुनि खे प्रणामु ।  
 तिनि ड्रभिड़ा छुहाए मस्तक ते, दिनियूं आशीषूं अभिरामु ॥  
 तद्गहिं श्री जू निम्रता सां, चई कोमल वाणी ।  
 शिक्षा ऐं सौजन्यता, आहे जंहि में समाणी ॥  
 पुछण लगा घणी प्रीति सां, बुधायो ऋषीकुमार ।  
 समधी तन्दुल कुश गीह सां, भरियल अथव भण्डार ॥  
 कहिं बि वस्तूअ जी बन में, कमी त अथव कान ।  
 आदुरु लहनि आश्रम में, अतिथी ऐं महिमान ॥  
 इश्नान ऐं जल पान लाइ, नीरु मिलेव निर्मलु ।  
 कथा बुधी करतार जी, कीअँ चितु थिएव कोमलु ॥  
 तपस्या ऐं साधप में, मनु आलसु त कीन करेव ।

यज्ञ मन्त्र ऐं हवन सां, कयो प्रसन्नु सभु देव ॥  
 वण वलियूं ऐं बूटिड़ा, जे पोखियव घणे प्यार ।  
 से दींदा हूँदव सुख भरिया, फल ऐं फूल अपार ॥  
 हरिणियूं तवहां हथनि मां, ड्रभ खसे खाईनि ।  
 पखी बि पाए अन जलु, बुख उज मिटाईनि ॥  
 कदहीं लोक सुखनि जी, इच्छा त कान करियो ।  
 सुर सरि सम शुद्ध मन में, ईश्वर ध्यानु धरियो ॥  
 सतिगुर चरण कमलनि जी, सेवा कयो सिक सांगु ।  
 सेवा ऐं सनेह में, यादि न कजो पाणु ॥  
 विषय विकार जे लहरि में, धीरजु ना छदिजो ।  
 दूढ़ विश्वास उत्साह सां, मनु गुर चरणनि गदिजो ॥  
 एकान्त छदे बटे घड़ियूं, कदां हूँदउ सत्संगु ।  
 इन्हीअ करे मन खे मिले, सहजे प्रेम उमंगु ॥  
 प्रेमु ई आहे जगत में, सभिनी सुखनि जो सारु ।  
 पर शुद्ध प्रेमु आहे उहो, जंहि में न मोह विकारु ॥  
 मोह प्रेम जो भेदु हीउ, वेद चयो आहे ।  
 प्रेमु उजालो अन्दर जो, मोहु ऊँदहि वधाए ॥  
 प्यारे जो सुखु प्रेम में, मोहु पंहिजो सुखु चाहे ।  
 प्रेमु सेवा जी सूझ दिए, मोहु सभु कुष्ठु भुलाए ॥  
 मोहु मजे थो पाण खे, प्रेमु प्रीतम गुण गाए ।  
 इच्छाऊँ वधनि मोह में, प्रेमु इच्छा मिटाए ॥  
 मोह में सति संसारु आ, प्रेमु प्रभू सति भाँऐं ।



मुग्धु करे मोह मदिरा, प्रेमु सुधा सरसाए ॥  
 व्यर्थु जीवनु थिए मोह में, प्रेमु सफलु बणाए ।  
 इन्हीअ को प्रभू प्रेम खे, श्रुति थी साराहे ॥  
 मोह जो फलु रुगो दुखु आ, प्रेम जो फलु आनन्दु ।  
 मधुर प्रेम ते मोहिजी, अचे ओदो आनन्द कन्दु ॥  
 प्रीतम खे सुखी करण लाइ, पहिंजी हस्ती मिटाए ।  
 असुलु अद्वेत आनन्द जो, अर्थु इहो आहे ॥  
 श्री स्वामिणि वर्णनु कयो, सभु वेदनि जो सारु ।  
 शील भरी शिक्षा बुधी, थिया राजी ऋषी कुमार ॥  
 आशीशूं देई उमंग सां, कया मिठिड़ा वचन उच्चार ।  
 जीऐं राजर्षि जनक जा, मिठिड़ा बहुगुण ब्रार ॥  
 छोन चओ अहिड़ा बोलिड़ा, शीलवन्त सरदार ।  
 महा ऋषियुनिवत् हित भरिया, बोलियो वचन उदार ॥  
 कोन्हे जीसु जनक जे, वेज्ञो तोड़े दूरि ।  
 रही राज सुखनि में बि, ब्रह्मानन्द भरपूरि ॥  
 पार्थिवचन्द्र तवहां जो पिता, राज त्रिषियुनि सिरताजु ।  
 शुकदेव जहिड़ा ब्रह्मार्षि, मजीनि गुरु महाराजु ॥  
 सत्य धर्म में धीरु आ, न्याव निपुणु निमिचन्दु ।  
 अग्नि भी ठण्डिड़ी थिए, परिसी पदअरविन्दु ॥  
 तिनि जे गोदीअ में पलिया, बुधी मधुर शिक्षाऊँ ।  
 सेविनि तवहां जा चरण कमल, वेदनि रिचाऊँ ॥  
 जनक सुनैना सुकृतनि जो, सच्चो फलु आहियो ।

पिता सुजसु किरोंडें गुणां, तवहां आ वधायो ॥  
 अचलु सुखु सौभागिड़ो, दिणव परमेश्वरु प्यारो ।  
 रूप गुणनि अनुरूपु वरु, मिलेव राज दुलारो ॥  
 आशीशूं देई उमंग सां, विया आश्रम ऋषी कुमार ।  
 श्री जू सहचरि मण्डल सां, आया अडण मंझार ॥  
 अमड़ि उतारी आरती, बाबल विहारियुनि गोद ।  
 श्रीजू बाल विनोद, साई साहिब साह खे वणनि ॥